

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaḍdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieġ iħallsu għall'inkas bis-sitt xhur fuk. Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta tagħlim, ta aħbarijet u ta mogħdija taż-żmien: imma dejjem nisirani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, ID-19 TA AUISSU, 1913.

NRU. 78.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrdawh kalb l'insara tal Parroċċi taħhom, għax nistenneu minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Il Krâr.

Taħsbux li aħna gejjin b'xi priedca minn dauc tar-Randan. M'hux dmir-na li naghmluha. U il *Habib* m'hux kieghed għall priedchi bħal dauc, għad li għandu fost il chittieba tieghu l'actar nies imsemmija għalihom. Le: m'aħniex sejjrin nitchellmu fuk il *Krâr* biex nuru il kdusija tieghu fil Cnisja ta Gesù Cristu, contra dauc li sicūt iħanbku u ighidu mit elf ħmerija fuku f'cotba ħżiena li haun jigr u f'idejn! Le: sejjrin ngħidu biss fatt li gara haun Malta, il gimgha li għaddiet, kuddiem Korti tal Magistrati, halli nuru il *Krâr* chemm hu ta fejda cbira biex jista' isir il Hakk seua, għalavolja f'cauži echejnin; u dan il fatt nistghu naħelfu għalih aħna stess, għax chien f'idejna.

Ingiebet mara kuddiem il Korti, biex tcun magħduda ma dauc in-nisa iddisgrazzjati li ma jixrakx insemmu-hom haun b'isimhom: u ix-xhieda imtellghin contra taħha chienu ħafna, ma dūr tnax, collha girien: imma il bičca il cbira ma għarfu ighidu xejn fukha; anzi, qūasi collha kálu li jafuha mara qūieta u migbura f'darha. Fl'aħħar, imbagħd, inkalghu tnejn, li kálu collox contra; u, scond ix-xhieda ta daun, il Magistrat chellu jiccundannaha. Imma chif ilakka' ix-xhieda taħhom ma dauc il ħafna li kálu xort'oħra?... Deher čar li il Magistrat chien kieghed iħoss ruħu bejn in-nar u l'ilma! U digà chien ħalla il cauza għal ūara l'oħrajn collha, biex jaħsibha tajjeb kabel ma jati is-sentenza.....

Habta u sabta, gieħ id-dehen li jibghat għal ūaħda mix-xhieda li chie-nu xehdu tmien ti jem kabel, fl'eū-uel seduta, biex jarga iġharbilha aħjar, għax deherlu li dic actarx chie-

net taf xi ħaġa izjed milli kalet: u ix-xhud giet malajr malli marru għaliha.

Tafu x'gara fit-tieni xhieda?... Dic, bla temtim xejn, kalet collox: u kalet ucoll li chienet *karret* chif xehdet l'eūel darba; u li il *Confessur* chien ūiddibha li *messha tghid collox chif chien*, bħalma għamlet, mghallma minnu, it-tieni darba!

Sa chemm stkarret dan, l'imsejtna chienet sejjra tinfexx f'bichja; u chien jidher čar li ma chienetx gibdet fil kasir bi ħżunija, anzi biex tagħmel il gid. Arau chemm hu hecc li il Magistrat stess ħādha bil ħleūūa u kalilha li raġa baġħat għaliha għax chellu fidi fiha u ried jokghod fuk ix-xhieda taħha.

Frattant, il Hakk sār seūūa u il Magistrat tā is-sentenza tieghu bi qūietu. Izda ma jidhrilcomx li l'acbar għajnuna gietu mil *Confessjunarju*?

X'ighidu għalina fuk il Cungress.

(*Jissocta mal ghdd 76*)

(*Monsinjur Portelli mar fissrilhom illi Malta fejn jinsabu b'għożza cbira midfunin ulied il għonja u il Cbarat tal Eūropa collha, stħokkilha u xerkiha iwa bil jedd collu li fiha isir Cungress Internazzjonali; u Patri Sammut žied ighid li da'l Cungress sar haūnecc f'ūaktu u f'ħinu, u seūūa seū għeluk iż-żmien tač-Centenarju tal bolla li biha giē mūakkaff'di 'l ġżira l'Ordni tal Cavalieri ta Malta. Dic il bolla giet mogħtija mil Papa Bascall Tnejn, nhar il jum tal 15 ta Frar 1113, seūūa seū 800 sena ilu. Tinsab merfugħa fl'Armerija tal Palazz tal Gvernatur; u compla tā id-dakka ta li mghallem xħin kál li fil leūn tal bandiera maltija, abjad u aħmar, haūn jilmaħ kuddiem għajnejh ix-xbiha tad-dem m u tal ilma li ħarġu mis-Sider ta Gesù fuk is-salib, li huma ucoll ix-xbiha għažiža tal Eūcaristija.*

Portelli u Sammut (chif ucoll il Cardinal Ferrata, l'Iskof Heylen u l'Arci-Iskof ta Malta) tchellmu bit-taljan, Mattei bl'ingliż u l'Iskof Canadis bil franciż; u ilcoll ħabircu filli iħeggu lil cullhadd b'li-mħabba għall Gesù fl'Ostja tat-Tkarbīn.)

Fil Lakghāt li saru fil ġranet l'oħra,—il Ħamis, il Gimgha u is-Sibt—ħassejna ucoll il kalbna titfarrag b'hena tas-Sema, xħin għorrief oħrajn tant seculari chemm nies tal Cnisja, bil-lsien ta pajjiżhom u b'taħditiet ūaħda isbaħ minn oħra, smajnihom

ifahħru dlone il glori ta Gesù Sagramentat. X'uhud minnhom, daun il għorrief, huma-u-jitchellmu b'dic il ħrara hecc cbira ta kalbhom u b'dac il ġmiel ta għerf li ureū, għagģbu u scantaū il cullhadd,—bħallichecu, ngħidu aħna, il Professur Cuschieri, Patri tal Carmnu; il Patri Gemelli; il Cardinal Bourne; il Canōncu Desgranges, president tal *junesse catholique* (gioventù cattolica ta Franza); u fost is-seculari ta Malta l'Avucat Mercieca, il Magistrat Cremona, it-Tabib Inglott. Fl'aħħar lakgha, imbghad, ta nhar is-sibt, tchellem ucoll l'Arciskof ta Sivilja, il Cardinal Almaraz y Santos, fost l'acbar għaxka u hena ta dic il katgha Spanjoli li chienu siefru taħt it-trigija tieghu b'għożza cbira, u għalchemm iddaūūru ma ūaslu Malta, madancollu ħalleū haun tifchira l'izjed sabiħa tal migja taħhom, daks chemm għarfu iġibu-rūieħhom tajjeb bi kdusija li ma bħalha.

(*Maklub bil Malti minn*

DUN GIUZEPP FARRUGIA,

(*Cappillan ta li Sptar Connaught.*)

Li Storja tal Papiet.

I.

San Pietru,

kagħad f'Ruma 25 sena, xahrejn u seba' ti jem.

Ūasal fis-sena ta Cristu 42

miet fid-29 ta Ġunju tas-sena 67.

Gešū Cristu chellu tlietn sena, meta bid-dieher tā bidu biex iūakkaf il Cnisja tieghu. Huūa mar jokghod f'Cařarnaū, belt li tigi fuk il għadira ta Genezaret, bejn Żabulon u Neřtali. Fil ūakt li chien miexi fix-xatt tal għadira, jilmaħ lil Xmuni bin Ġona jita' ix-xbiec tieghu għas-sajd, sejjahlu u dan chien lest telak collox u mar urajh. B'dia is-sejjha Xmuni sar Appostlu. Minn dac il ūakt Xmuni deher mimli bit-tūemmin u bl'imħabba. Hu chien l'eūel li stkar li Gešū huūa Alla u li l'eūel kabež għaliħ fl'Ort. Gešū lakkm u Cefa jeū Kefa u ūegħdu li jagħmlu *Cap* ta cullhadd, ūegħda li giet mitmuma meta ūara li kam minn bejn li mūiet deherlu u kallu: «Pietru, irgha il ħrief tieghi, irgha in-nagħgiet tieghi.» Pietru, immela, sar il *kefel* shiħ tal Cnisja ta Gešū Cristu. Ha f'idejħ l'imfietaħ tal Cnisja u sar ir-ragħai tal merħla ta Gešū Cristu.

Minn chif San Pietru sar *Cap* tal Cnisja, ūara it-tluħ ta Gešū Cristu fis-Sema, bida jagħmilha ta Papa. Hu chien li ħabrec biex San Mattija jigi magħżul Appostlu f'lōc Ġuda li ittradixxa il Cristu. Huūa għamel bosta miracli; čanfar l'Aranija u il Saffira, li ūakghu mejjtin f'riġlejħ; iccastiga li žball ta *Xmuni is-saħħar*. Ūara li għamel iskof

ta Gerusalem lill San Ġacbu, imlakkam *it-taajjed*, mar kaghad f'Antiochia, belt imsemmija fost li b'liet tal Lvant. Haun dām seba' snin u fihom habbar lill'ibliet ta Pontu, Galazja, Cappadocja, Bitinja u oħrajn. Minn haun mar Ruma biex hemm jagħzel il kagħda tal Vigarju ta Gesù Cristu: Ruma dac iż-żmien chienet il għakda ta cull hażen. Pietru uħħaf fiha is-Salib ta Gesù, u minn hemm bida jahdem bħala Papa. F'Gerusalem fejn raġa mar giè mixhūt f'ħabs minn Erod Agrippa, il Cnisja collha talbet għaliġ u bil-lejl mill'Anglu t'Alla giè meħlus. Raġa mar Ruma, mnejn giè imchecci ūara ftiit żmien minn Claūdu, għalhecc raġa mar f'Gerusalem, fejn saret lakgha ta Iskijet (imsejja *Concilju*) u fiha. ta is-sentenza tiegħu. Miet Claūdu u San Pietru raġa mar Ruma, ūakt li chien imperatur Neruni. Haun compla jahdem għall Cnisja ta Gesù Cristu, sa chemm Neruni kajjem persecuzjoni contra il Cnisja u f'din il persecuzjoni San Pietru, flimchien ma San Paūl, giè magħluk f'ħabs, fejn dām disa' xhur. Chienet is-sena 67 ta Cristu: u San Pietru, ūara li chien ilu Papa f'Ruma 25 sena u ftiit iżjed, fid-29 ta Ġunju giè imsallab b'rasu l'isfel, chif talab. Giè midfun fi triek imsejja Amelia, fejn illum jinsabu il Vatican u il Palazz tal Papiet. San Pietru miet: imma le miet is-successur tiegħu, li jahchem l'insara collha: Ruma saret għal dejjem it-trōn ta Cristu, il hena tat-tajjbin, il biża tal ħżiena.

P. A. B.

II "vīsta" tal għajnejn.

Fit-13 t'añissu, 1913.

Għażiż Muscat-Azzopardi,

Fil *Malta Herald* ta l'ibierah chien hemm ittra, li fiha giè mistoksi min chien it-Tabib li ra għajnejn dauc is-sebghin ruh li telku għall Vancouver, mat-Tabib Mattei. U is-Sur Muscat (id-Direttur tal *Herald*) chitibli ucoll fuk li stess haġa, biex jagħraf iūiegeb għal dic il mistoksija. Jen sgurajtu li it-Tabib Mattei minn dauc is-sebghin ma chienx bagħtli biex narah għajr ūiehed. Dan chellu għajnejh ma għogħbunx u għedtlu ma isieferx: imbagħd, ma nafx is-Sur Mattei hađux miegħu u hecc inzerta ūiehed mil ghoxrin li treġġghu l'ura.

F'l'ahħar *Habib*, taħt l'isem *Minn gimgha għal oħra*, sibte ucoll li il *vīsta* tat-Tabib haun Malta ma issirx seūūa u dan igib ħsara cbira lill'imsejnin *Emigranti*, li hecc isibu-ruħhom imkarrkin.

Dan collu jaħtieġ jigi mfišser minni: u nitma li inti ma tibkax ma titchellemx fil *Habib* li gej, biex teħlisni minn pis li ma għandix narfghu.

Jen nista' nagħmel tajjeb għal dac biss li isir f'li *Stitut Oftalmicu* tal Hamrun, fejn il *vīsta* tingħamel b'rekka cbira, ūisk actar minn chif tingħamel Napli, Marsilja u Liverpool.

Jen u ibni, it-Tabib Carlu—li mar jistudja Napli il marda tal laħam ħazin fil għajnejn (*tracoma*) għand il Professur Angelucci u ūara li għamlu l'eżami taħ id-*Diploma* ta Tabib imħarregħ għall cura ta dic il marda—nagħmlu il *vīsta* flimchien lil dauc li jigu għandna għaliha. U ngħidu ċar u tond is-seūūa lil cull-hadd, fil ūakt li inkassmu fi tlieta dauc li nagħmlulhom il *vīsta*, scond ma nsibuhom: jigi f'li:

1) Dauc li ma nsibulhom ebda marda f'għajnejhom u għal hecc nisguraūhom li jistghu isieferu: minn daun katt ma raġa hadd l'ura;

2) Dauc li nsibulhom biss xi ħmura f'għajnejhom u jigina id-*dubju* fukhom: daun ngħidulhom li, jecc iridu *jittantaū il*

fortuna, jistghu imorru Napli, jeū Marsilja, jeū Triesti, biex jagħmlulhom il *vīsta* bħala *Emigranti* hemm; u jecc ma ighaddux, ma jigux jitolfu ħlief li spiża ta dic il maūra biss u il migja l'ura;

3) Dauc, fl'ahħar nett, li nsibuhom bil laham ħazin fid-dieher: u daun ngħidulhom ċar li jaktghu jeshom mis-safar għall Canada, għall'America (*Stati Uniti*) u għall'Australia, għax, għalavolja jecc, ūara cura tūila, icunu jidhru fiek, it-Tobba li jagħmlu il *vīsta* hemm u li għandhom habta cbira jin-tebhu bil marda taħhom.

Mela, minn dan tara li dac li isir f'li *Stitut* tagħna isir bir-rekka, bir-ruh u bis-seūūa. Imma jena ma nafx x'jagħmlu Tobba oħra u ma rridx narfa fuki ħlief dac li nagħmlu ahna f'li *Stitut* tagħna.

Nitolboc tfišser dan collu fil *Habib*, għall'ahħar ta dauc li kieghdin biex isieferu. Forsi, hadd iehor ikarrak bihom.

Collni tiegħec,

L. MANCHÈ.

TUEGIBA GHAL L-ITTRA MIFTUHA TAS-SUR "SITIO".

(Jissocia mal għadd 77.)

Sa haun tchellimna minn pronomi bħala meħmużin ūara consonanti, u għedna li għandna nictbuhom: *-i, -ec, -oc, -u, -ha, -na, -com, -hom, -hiei, -hielec, -hieu, -hieh, -hien, -hielecom, -hiehcom, -huli, -hulec, -hulha, -hulna, -hulcom, -hulhom, -homli, -homlec, -homliha, -homliha, -homliha, -homliha*. U xi ngħidu għalihom bħala meħmużin ūara vocali?

Għal dac li hu pronomi *-u, -ec, -oc*, ngħidu li bħala meħmużin seūūa ūara vocali chemm ūara l-ittri *-j, u -ū, l-u* tinbidel fl-ittra *h*, u il pronomi *-ec, -oc*, jinżghu mil-vocali tagħhom. Ara: *jghabbi, ngħaddu, jhallu, ra, ta, li jagħmlu jghabbic, jghabbih, ngħadduc, ngħadduh, jhalluc, jhalluh, rah, rac*. U haun infissru chif il pronom *-h* ma għandu katt jinchiteb *-h* (bil-linja fukha), għad li, mita dan, tkaūūi lehinha li tūasslu sa dac tal *-h* (bil-linja). Bħalma l-gens ragel ta' *ferha, ħarsa, ħassa*, jsir biss billi nneħhu l-ahħar ittra, jigi f'li l-ittra *-a*, li hi s-sinjal tal-gens mara, u nictbu *ferh, ħars, ħass*, bla ma nbiddlu lebda consonanti, hecc ucoll il-gens ragel ta' *naraha, natiha, għaliha, fiha, biha*, għandu jsir biss billi nneħhu l-ahħar ittra, jigi f'li l-ittra *a*, li hi s-sinjal tal-gens mara, u nictbu *narah, natih, għalih, fih, bih*, bla ma nbiddlu l-consonanti *-h* f'f'f. Bħalma ma naraūhiex id-dinja tkila li minn *chella, ħorġa*, nictbu *chell, ħorġ* avvolja jinkraū *chelp, ħorġ*, ankas għandha tigna d-dinja tkila biex minn *għaliha, fiha, jghabbuha*, nictbu *għalih, fih, jghabbuh*, għad li jinkraū *għalih, fih, jghabbuh*.

Għal dac inbagħd li hu pronomi oħrajn, nictbuhom ūara vocali u ūara *j* jeū u b-ittri ūaħda bħalma nictbuhom ūara consonanti: u dan nagħmlu *1)* għax il-malti ūara vocali ma jahmilx vocali oħra b'lehen għaliha. Ngħidu b'lehen *għaliha* għax ahna nictbu *iva, zeūġ* ittri vocali (*ie*) ūara xulxin, imma daun jatu flimchien lehen ūiehed ūaħdu: lehen teūmi ma' dac tal-vocoli *ā* b'accent imcarcar, bħal fil-chelmet: *diem, diek, alliet, ierkiel*, li huma floc *dām, dāk, allāt, ier-kāt*; u għalhecc ma jahmilx li nictbu, ngħidu ahna, *raom, raa, ħadūa, ħaduhom, ferkuom*;

2) għax il-ūidna stess lill consonanti *-h* tal-pronomi *-ha, -hom* issemmagħhielna, għad li ħafna drabi bil-iehen ta' *gh, j* jeū *ū*. Ara *biha, bihom, ħaduha, ħaduhom, ħalliha, ħallihom*, li min isemmagħhom *bigħa, bi-ghom, ħadugħa, ħadugħom, ħalligħa, ħalligħom*: u min *bija, bijom, ħaduūa, ħaduūom, ħallija, ħallijom*.

Iżjed: biex il-pronomi *-ha, -hom* nictbuhom bil consonanti *h*, u il-pronomi *-i, -ec, -u* mingħajr *h*, ma hemmx bżonn li l-chelmiet li neħmużhom magħhom icunu chelmiet li jtuna l-provi li semmejna. Daun il-pronomi, bħall pronomi l-oħra collha, la darba għandna l-provi ta' chif jinchtibu, nictbuhom hecc ma' cull chelma, tcun chif tcun. Ara: *fuki, fukec, fuku, fnkha, fukhom, sabec, sabu, sabha, sabhom, rasi, rasec, rasu, rasho, rashom, chelli, chellec, chellu, chellha, chellhom, għandi, għandec, għandu, għandha, għandhom, colloc, collha, collhom, genbi, genbec, genbu, genbha, genbhom, salibi, salibec, salibu, salibha, salibhom*.

Issa li ūrejtec, bil-provi collha li rnexxieli nsib, chif nahsibha fuk l-affiessi jeū meħmużin, ir-regula ta' A. E. Caruana tista' tifhimha ūaħdec u tghidli xi haġa fukha ūcoll.

G. VASSALLO.

Ma dūarna.

Ir-Reverendu Patri Lettur Leonardu Żammit, tal Minuri ta San Frangisc, jixtieq jizzi-hajr fil *Habib* lir-Reverendu Cappillan ta ħal Luka Dun Anton Vella, D.D. u lir-Reverendu Dun Ġorġ Sapien, li dāru tant b'missieru fil meūt tiegħu; chif ucoll lill Cleru collu ta dac ir-Raħal u lir-Reverendi Patrijet Minuri, li għamlu miegħu bosta; u lil dauc collha li farrgħu fil ħasra cbira li giet fuku.

—Nizzu-hajr lir-Reverendu Dun Spiru Griscti, Direttur tal *Juventutis Domus* taż-Żejtun, li għogħbu jistedinna għall festa tal Premji li saret ilbierah t'l'ura, fl'4 u nofs ta ūara nofs in-nhar, taħt il presidenza tar-Reverendissmu Monsinjur Canōncu Dun Paūl Gauci, Segretarju General tal Iskof. Smajna, b'ferha ta kalbna, li dac li *Stitut*, chif in hu immexxi mir-Reverendu Dun Spiru Griscti, sejjer il kuddiem ħafna; u ma jistax jonkos, għax ahna nafu tajjeb x'irodd dac is-Sacerdot tad-dehen u ħabriechi. Minn dauc li *Stituti* u minn dauc is-Sacerdoti għandna bżonn daun il mument, bl'egħdeūūa li għandna iduru bħal lpup imgeūūhin ma dūarna—mhux festi tal partiti u tal pichi, li actar jatuhom f'ħiex ikabbdū difreghom.

—Nizzu-hajr ucoll lis-*Società Agricola Industriale*, ta Għaūdex, li, per mezz tas-Segretarju taħha, id-Dr. P. Grima, stiednitna għall *Uirja* li saret hemm fil granet ta Santa Marija. Nittamaū li il gimgha id-dieħla, għal chemm ftiit ūisa għandna, xi ūiehed mil ħbieb tagħna (għandna ħafna f'dic il Gzira tad-dehen u tal heġġa) jictbilna fuk il *Uirja*, bħalma chitbulna is-sena l'oħra.

—Gietna ittra minn Toronto (Canada), li titchellem tajjeb mix-xogħol u mil pagħi, fil ūakt li tghemghem mill'imghiba u mil fsied ta xi Maltin li jinsabu hemm: imm'ahna, għad li mitlubin, ma ngibuihex: l'eūiel nett, għax m'hix iffirmata u tista' tcun logħba; u, imbagħd, għax mictuba tant ħazin, li ma stajniex nakraū ūaħda minn cull għaxra. Bil Malti ħazin, saħħa: imma, għall'inkas, ittri li jinkraū.

—Nizzu-hajr lis-Sur V. Sammut u lis-Sur G. Micallef, li bagħtulna zeūġ poeziji għall Madonna: imma, din il gimgha, ma jistax icun li nakduhom, għax ninsabu tant mgħobbjin bl'articoli, li għandna poezija ta ūiehed minnhom stess ilha maħduma bit-tipi tliet gimghat u għadna ma stajniex ingibuha.

—Inħabbru m'illum għall gimgha id-dieħla articlu sabih ūisk tat-Tabib Dr. Gustavu Busuttil, jismu *Il Kassis*. Xtakna ngibui f'din il ħarġa: imma in-nukkas tal ūisa chien akūa mir-rieda ta kalbna.

—Inħallu ucoll għal darb'oħra il cumplament tal articlu fuk il *Vessuvju*, li kieghed joghghob ħafna.

—Sabiha tas-sew il poezija tal Marchis Ramiru Barbru għall'*Innu tal Madonna*; u, bla xejn dubju, il mużica tas-Sur Mast Orlandu Crescimannu, uiehed mill'akka Mghall-min li għandna, ma tagħmilx għajb lil dic il poezija. Il Għaxdix, li jafu jagħzlu il kamh mis-sicrana, irhe-ruhhom f'idejn zeuġ Professuri Maltin, li ma jonkoshom xejn biex jersku kuddiem l'ahjar Chittieba ta Barra għall haġa il uahda u għall'ohra. Nifirhu lill magħzulin u lil min għazilhom, chif ucoll nizzu-hajr lit-Tabib Dr. Ganni Gulija, uiehed mill'ekdem u mil ghezeż hbieb tagħna, li għogbu jibgħatliha il poezija tal Professur Barbru.

Chitbulna:—

I

Sabih u sabih tas-sew chien l'articlu tas-Sur S.C.Z. li deher fl'ahhar edizzjoni tal *Habib*. Din il marda dahlet il geuwa iz-zejjed, in-nisa tagħna ma iridux jifmuha li chif icunu imdandlin fil festi bi lbies ftit u xejn decenti, ma għandhomx x'iriduha il Cnisja, la ma icunux b'dac il 'lbies onest li jixrak uiehed jidhol bih geuwa id-Dar t'Alla.

In-nisa jokogħdu hafna għall *moda*, l'ankas jilħku jara il Figurin li ma tarahomx hitulec hiejjighom bħal tal Ballarini. Basta jisimghu għal dac li ighid il Figurin! (Halli iħanbku S.C.Z. u oħrajn; għax il chelma taħhom tmur fir-rih). Għalchemm, xi dakkiet, jesagera ucoll, għax fil Figurin issib hafna kwalita ta 'lbies. Arau chemm tchellem tajjeb S.C.Z. fl'articlu tieghu *Nispiċċaħha*!

Darba uahda, incun nittraversa fuk Lancja mil Birgu għall Belt, u fost il Passigieri chien hemm zeuġ Reverendi Ingliži Protestanti: nismahom ighidu bejniethom hafna cliem fuk il lbies li ixiddu in-nisa Maltin.

Sahansitra, uiehed minnhom li chien ftit xih (actarx li chien l'Iskof ta Giblita, chif smajthom ighidu) chellu hila ighid lill'iehor: *You see, these is Roman Catholic?* F'kalbi jena għedt: Nixrobha għax timmeritana; għa la darba in-nisa tagħna jogħgbu hom hafna il custumi tal *Parigini*. U chemm chien jagħmel tajjeb S.C.Z. chiecu bagħat xi ftit copji tal *Habib* jtkassmu il Cnisja tal Giziuti, dac in-nhar tal Laurja! X'effett chien jagħmel cliemu f'dac il hin li il Cnisja chienet kisha *Anfiliatru*, minn dauc li chienu imiakkfin fiz-zmien li il Cnisja chienet perseguitata. Vergonja għalina Insara, imbasta nippretenduha hafna li ahna minn ta kuddiem u f'collox!! Imbagħd, m'ahniex capaci nokogħdu ftit decenti fil Cnejjes. Mhux zgur li meta Cristu checca il Lhud mit-Tempju, chienu kieghdin jagħmlu actar milli għamlu l'Insara fil gurnata tal Laurja; u frattant dauc ma isibu (minn Laurja għal oħra) min icheccihom hadd!!!

Issib min ighidlec: Imma dac in-nhar il Cnisja ma tcunx *Sagramentali*? Eh! trid tghid int li il Cnisja ma tcunx Sagramentali, allura jistghu isiru cull xorta ta abbu-zi, bħallichiecu meta Cristu checca il Lhud mit-Tempju, il Cnisja ta 'llum m'hix bħal dic consagrata l'Alla?

Jecc din il marda iridu tas-sew li jaktghuha, jissehbu ma S.C.Z. loc icollhom fejn isemmghu il vuci taħhom u gurnali ucoll biex jictbu dac li thoss il kalb; allura jista' icun li *nispiċċaħha*!

L'Isla, 9-8-13.

G. D. GNNI.

II.

St. Helen's Preparatory School

Fl'Oratorju ta Birchircara.

Din l'Iskola immexxiha mil FRERES kieghda f'uehed mill'isbah postijet ta Malta għal-

l'arja, fit-triek ta San Giljan, ghaxar minuti bghid mil Ferrovija u mit-Tramm, milhuka ucoll mill'Imida, hal Balzan, hal Lija u h'Attard.

It-ftal jigu ippreparati għall'esamijet tal Liceo u tat-tarzna u għall'esamijet oħrajn, u jitghallmu tajjeb u b'mod uisk pratticu l'Ingliż, it-Taljan u il Franciż.

Il hlas hu *erba' xelini* fix-xahar jeū sitta għal tnejn ta l'istess familja.

It-ftal li m'humiex minn Birchircara jistghu jieħdu l'ichel mahhom u jokogħdu fl'iscola f'nofs in-nhar, inducrati minn uiehed mil FRERES.

L'Iskola tibda fl'eūel ta Settembru li gej. Min irid xi informazzjoni oħra ichellem jeū jictieb lill

BROTHER LAMBERT,

Direttur ta l'Oratorju,

Birchircara.

III

Il Belt,

13 ta Awwissu 1913.

Sur Direttur

Gusè Muscat-Azzopardi,

Nitolboc jecc jogħgboc li tippermetteli ftit ta li spazju fil gurnal imfahhar li jena assocjat fih *Il Habib*, sabiex ingib xi haġa fuk il meut taz-ziju tieghi li hua Fra Rosario Capuccin, li chellu 64 sena u chien ilu il Cunvent, jahdem dejjem, 45; u issa dan l'ahhar chien ilu sentejn marid; u uara daun is-sentejn, f'lejljet San Dumincu, 3 ta Awwissu, chien kieghed fil Porterija u f'dakka uahda ittiħ Apoplesija u uaka u habat naghsu u quasi hareg demmu collu.

Induna il Patrijet u malajr għamlu il Grizma u bagħtu għat-tabib Bonnici u it-tabib ma satax isib mezz tal ferita li għamel: għalhecc bagħtu għat-tabib Camilleri u l'ankas ma sata' jagħmel xejn: għalhecc uara ftit giē ittrasportat l'Isptar: hemmhecc immedicaħ u bagħtuħ fis-sodda, fejn, uara li dam hemm 4 ti jiem, halla haġtu biex imur igaudi talli għamel: l'ghada giē ittrasportat fil Cunvent ta Santa Liberata, fejn hemm sarlu l'offizzju u giē midfun.

Nirringrazzac tal fadiu li hadt bija.

Għoddni dejjem habib u soċju,

PAOLO PORTELLI

295, Sda. San Paolo.

Minn gimgha għal oħra.

Mhabba fin-nukkas tal uisa' il *Proto*, dac li jghakkad il gurnal għal istampa, halla minn barra dac li conna ctibna taht id-data tal 5 ta Awwissu. Għad li sejra tcun frotta barra minn żmienha, ngibuh il-lum, halli ma icunx niekes id-*Djarju* tagħna. *Djarju* ifisser gabra bil mictub ta collma jigri gurnata uara l'ohra, seuseu chif keghdin nagħmlu ahna.

5 ta Awwissu—Filghodu, fil ghaxra seūa, fil Cnisja tal Gisuti ta il Laurja. Chienu hemm il Professuri tal Università u's-Surmastrijet tal Liceo collha barra minn xi uiehed, tnejn. Floc ir-Rettur tal Università, li ihossu hazin, kagħad il Prof. Dun F. Sciberras D.D., u floc l'Assistent tad-Direttur, li hareg bil pjazza l'eūel tax-xahar, kagħad il Prof. G. Caruana LL.D. Fil Cnisja ma chienx hemm fejn titta' labra, ghax chienet mimlija bħal bajda. Dauc li chienu għal Laurja krau il *professjoni tal fidi*, jigifieri stkarreū haġa b'haġa dac collu li temmen u tghallem il Cnisja Cattolica u mbagħad il Prof. T. Zammit M.D., kara discors bit-taljan, li bih niseg l'istorja tal Università tagħna, mindu bdeūha il Gisuti sa żmien'na. Chif spicča taū zeuġ buccetti, uiehed lil Prof. Dun F. Sciberras D.D., li chien jippriesidi, u iehor lulu, uakt li il musica iddokk. Uara intagħtat il Laurja lil tnejn

fit-Teologija lil tnax il tabib u l'it-tmientax l'avvucat godda; il Prof. Dun F. Sciberras għamel discors zghir bil latin u'l laurjati hadu il gurament li jibkgħu fidili lejn ir-Re. Hadu mbagħad b'id il Professuri u b'dan ghalket il funzjoni. Chien nofs in-nhar dakk.

Bħala Maltin nifirhu nara hafna zagħzagħ jghaddu il kuddiem, imma bħala nsara nhossu kalbna tinghafas. Liema għarucaziet u x'ghagħha chien hemm gol Cnisja! Sahansitra xebbiet telghu jokogħdu bilkieghda fuk il mensoli tal artali, ibandlu riglejghom u iħabtu hom mghal ventartali. Ghax il Laurja, chif jixtieku in-nies collha seūa, ma issirx gos-Sala tal Bibljoteca, la darba xi nies jonksu dac in-nhar hecc bl'icreh lejn id-Dar mkaddsa t'Alla?

8 ta Awwissu—Ittri minn-nies li marru il Canada gejjin bhax-xita minn collimchien u collha iseūdulec kalbec. It-tieni tal Brasil. Jictieb uiehed minn Toronto:—Araū xi rvina giet fuk pajjisna, għal dauc collha li bieghu min deheb il mara, min l'ingenji.... Nix-tiek Alla iħallimcom b'chif l'imsejtna Maltin jinsabu bil guh u mimlijin bil.... Daun collha bcejje tal Agenti, biex jahdmu il vapuri.—

—Fl'ahhar *concors* tal musica li sar Perugia, fl'Italja, fost 117 li hadu sehem, hareg l'eūel is-surmast tal Banda tal Milizzja, is-sur Gann Sammut. Bagħat zeuġ bcejje: *intermezz*, li għalih taūh l'eūel premju, *diploma* b'midalja tad-deheb, u *marc* li giē fih it-tielet u kala' *diploma* iehor b'midalja tal fidda. Nifirhulu, li, għalchemm għadu zagħzagħ, chellu il hila jakbež u iħalli uaraih mija u sittax il uiehed. Le, ma tonkoshomx il hila lil Maltin, jonkos biss min iħarrighom u jimbottahom. It-tagħlim haun Malta għadu l'ura f'bosta friegħi.

9 ta Awwissu—Il Gvernatur, mitlub mil Cumitat tax-Xirca biex tigbed l'haun il frustieri, accetta li icun il President Onorarju tagħha. Uera ruhu ferhan b'din ix-Xirca u għandu f'mohhu li tcun ta gid għal Malta. Jecc is-seħh; ghax haun collox jibda bil cbir, u mbagħad uara hafna ghageb jibred u jispiċċa fix-xejn. Sachemm natu isimna lil Cumitat collox seūa, id-dohhan jogħgob lil collhadd; imma malli jibda ix-xogħol u't-tahbit il biċċa il cbira ibeūxu baxx baxx. Nhobbu iz-zejjed lilna nfusna. Imma ngibu u nzommu dejjem kuddiem ghajnejna li ahna ngħixu magħ xulxin, il cbir mghaz-zghir, sensila uahda.

—Lahku hdx il Procuratur Legali, u fosthom is-Sur Ivo Muscat Azzopardi, bin il mahbub Direttur tagħna. Nifirhulu u mieghu nifirhu lil oħrajn collha, u nixtikulhom dac li trid kalbhom, xogħol u hena dejjem.

11 ta Awwissu—Il Gvern jgharra, għal finijet tal ligi, li il belt ta Hajfa, fis-Sorija, m'hix izjed magħduda bħala loc mnigges bil colera.

—Il Flotta tal Mediterran fis-satax ta dan titlak mil port tagħna u ma tarğghax tigi kabel l'ahhar ta Ottubru.

—Għaddiet mil Cunsill *Ordinanza* jeū ligi, li giet il bieraħ *ippromulgata* (mgharrfa lil poplu biex tcun mharsa) fuk il Gazzetta tal Gvern. Scond di 'l ligi il *minorrenni* (jigifieri dauc li għadhom ma għalkux tmientax il sena) jecc jagħmlu xi haġa li għaliha icun hākkhom il habs, floc ma l'Imħallef jeū il Magistrat jibagħthom Cor-din, jagħlakhom go Istitut. Issa il Gvern għandu jagħzel l'istituti u jippubblicahom, u uara tlietn gurnata il ligi tibda'. Haġa kaddisa u minn żmien mixtieka. Chemm tfal jahasra! dahlu angli u hargu dimonji minn go Corrdin, chienu kabel hrief u saru sriep hemm! U hecc uara li is-società hā-sitilhom biex zammitom hemm magħlukin

bil fehma li jirmendaù sfalha aghar; imma minn gòl istituti ghandhom johorġu aghar u's-socjetà tbierec il flus li t'cun nefkitilhom. Seùña mela għedna li di 'l ligi hi kaddisa u mahsuba üisk bil għakal. B'din l'Ordinanza tneħheù ucoll il Krati tal Campanja, minn dac in-nhar li għandu jgħarraf il Gvern. Daù 'l krati chienu jisueù chemxa flus għal Caxxa għad li għat-taksim tax-xogħol u għal comodità ta xi nies, mux tal Magistrati u tal avvucati, chienu actarx aghar.

14 ta Aùissu—Il Curunell Roupell, id-Direttur Generali tal Posta, telak mil impieg. Ighidu li li min jagħmlu flou ma jatuhx actar hames mit lira fis-sena, imma tliet mija u hamsin, u inehhuh mil Consill. Seùña; għax chellu iż-żejjed, u bżonnu fil Consill ma hemmx, la darba daùc li hemm kegħdin biss biex ibaxxu rashom.

—Il bieraħ miet l'Isptar certu *Karl Metzen*, germanis. Dan, xi gimgha ilu, chien kiegħed bilkeghda fuk hoġor it-tieka tad-dar tiegħu għal frisc, x'hin ghajnu marret bih u hu batta għal isfel. Ma chienitx üakgħa dic tiegħu!

Hareġ il Program tal Festi Centenarji Costantiniani. Mzeùak chemm jista' icun. Festi gòl Cnejjes u barra; pellegrinagġ għal Cnisja tal Cabuccini tal Furjana, tridu il Gestüiti, accademja, festa fuk il baħar, cotra cbira ta bniet u subien għad-dejin mit-triekat icantaù, innu fil piazza San Gorg u guogodifogu cbir fuk ix-xhara tal Furjana; processjoni mil akùia; f'chelma üahda Congress ieħor fič-cocon. Seùña conna ghidna li il Cumitat ta daù 'l Festi m'hux behsiebu ihallihä tibka' l'ura lil Malta f'it-turija ta fidi u ta ferħ mkaddes li saret għal da'č-Centenarju mgħad-dinja collha.

IL HABBÄR.

TIŻZIJA TA. HAJR

Mil kiegħ ta kalbna niżzu hajr lil daùc li refghu lehenhom magħna u chitbu fuk il *Malta Tagħna*, halli ighidbu lil Salvu Agius minn dac li hu chiteb f'dac 'l gurnal fuk ix-Xirca Cattolica. Cliemhom chien ta farag cbir għalina u għamlilha il kalb biex actar nahdmu. Ahna tajna kalbna, mux biss, imma mohħna u žmien'na collu għax-Xirca, li Alla ghogbu jorbotna magħha. Katt ma nafu li hassejna kalbna miġbuda daks chemm lejha, jeù li hdimna actar bil kalb milli għaliha. Minn xi dakkiet nduru nagħmlu di 'l mistoksija lilna nfusna:—L'għaliex haùn haġa hazina rari issib min ighid xi chelma contra tagħha għal ftuħ tal ghajnejn, u haġa tajba ikumu għaliha mit üiehed?—S'issa il gurnali li għandna bil malti collha sabu x'ighidu fukna, il-lum haġa u għada ohra. Imma ahna niehduh dan bi *pronosticu* tajjeb, billi nafu li l'ebda haġa tajba ma chien hemm, li ma kamx għaliha il baħar, li ma garrbitx coll tfixchil, li ma għaddietx mislaleb collha.

DUN PAÜL.

Ma dñar id-dinja.

Güerna—Chif habbarna fin-numru ta karbel, il paci bejn li Stati tal Balcani ingħakdet, għad-dmir fuk collox, chif ighidu, u Gulielmu, l'Imperatur tal Germanja, u Carlu, ir-Re tar-Rumanija. Urejna ucoll il biža tagħna li dina il paci ma isseħħx u nibzghu li ma morniex imkarrka, għaliex f'discors li żamm ir-Re tal Bulgarja, üara it-*Te Deum* li għall paci giè cantat fil Catidral, naraù theddida għida lil Grecia u lis-Serbja, mita mar ighid lis-Suidati tiegħu: «Morru, iva, darcom, tüettku u argghu morru għax-xogħol tagħcom u lestu l'uliedcom u lil'ulied uliedcom, sabieħ icomplu ix-xogħol li ahna bdejna.»—Mentri, mbghad, il condiz-

zjonijet tal paci fuk it-tkassim tal art ma tantx ghogbu lil l'Austrja u lir-Russja, telegramm igharrafna li üara il għakda tal paci chien hemm taktigha cbira bejn il Montenegrini u is-Serbi, li gà dahlu fl'art tal ohrajn.—Nies ta bliet fil Montenegro irvellaù ucoll għaliex ma iridux jokoghdu taht il jasar ta dac li Stat.

It-Turchija, imbghad, čar čar kaltilhom li ma fi ħsiebhiex trodd Adrijanopoli! Jokoghdu għaliha li Stati tal Balcani? X'jagħmlu il Potenzi u fuk collox ir-Russja? Għalhecc, minn f'lòc paci, aghar insejghulha *mistrieħ*.

Franza u Germanja—Fil üakt li battaljun ta truppi francizi chien jagħmel il manuvri fil frontiera li taksam il Franza mil Germanja, f'dakka üahda sab ruħ üièc ma üièc ma rigment tal fanterija Germaniza, li ucoll chien jagħmel il manuvri. Iż-żeuġ rigmenti üakfu kuddiem xulxin: u il Fizzjal germaniz sellem lit-truppa franciza, li hi ucoll sellmet lil'ohra. Imbghad, il Francizi, b'compliment, marčau kuddiem il Germanizi, li sellmulhom b'li sparar ta canuni žagħr li chellhom mahhom. Meta, imbghad, il Germanizi chienu tbeghdu, il Fizzjal franciz għamel *discors* lin-nies tiegħu u bil *bugles* indakket il *Marsilies*.

Perù—Fil Perù sār terremot kaùüi bil bosta. Raħal giè mekrud u mietu hafna nies.

Inghilterra—Is-suffragisti ittentaù jaharku scola f'Sutton, li fiha il Ministru Llyod George chellu jitchellem man-nies tal minieri.—B'xorti, il Pulizija intebhet u irnexxielha titfi il mièc, li chienet gà kabbdet camra ta li scola, u li għaldakstant chellhom jibaghtu għall pompieri.

Italja—Is-Socialisti ta Milan ordnaù xjopru lil haddiema collha.—Il Fanterija u il Cavlerija, chemm ucoll l'Artellerija, jinsabu imkassmin mal belt u eluf ta nies ta condotta hazina geù arrestati.—Fhema tahhom li dan ix-xjopru jigi imxerred mal Italja collha, u gà f'Ruma u fi bliet ohra giè iproclamat, imma ma donnux sehħ. Dana hu collu effett ta nukkas tar-Religjon.

L.M.C.G.

TALBA TA CULL-JUM

lil San Guda Taddeù

APPOSTLU

GħALL BŻONNIJET COLLHA.

SAN ĠUDA TADDEÜ, Avucat tiegħi l'actar kaùüi, arani haùn f'riglejc, imceccchen u sogħbien, biex, kalbi niedma, nistkarr miegħec cull-ma nahtiegħ għar-ruħ u għall gisem. Daùtar ghajnejc fuki, o Kaddis ta min ihobboc, u ara b'liema tahbit jen imhabbat: tahbit li kiegħed jagħfas il kalb micduda tiegħi. Jecc hu minnu li f'sidrec għandec kalb miġbuda għall gid u thobb tagħder lil min jinsab imdejja, ma nemmenx li inti tista thares lejja mingħajr ma thoss ħniena u tieba għaliha. Mitluk, mela, f'idejc u jesi collu fic, għax naf li int imdorri takbež għal min jinsab fi bżonnijet acbar minn tiegħi, nagħmel il hila u nersak kuddiem it-tròn tal kdusija tiegħec, biex infissirlec il bżonnijet li għalihom gejt nitlob lilec.... (*Haùn jissemma dac li üiehed icun irid jakla'....*)

Ejja, mela: fittex idħol għaliha kuddiem Alla u farraġ din il kalb magħdura. La darba min hu actar lejn il ghajn tal ħniena t'Alla, actar jista jimla' grazzi cbar minnha, int, li, bhala kraba ma Gesù Cristu u Appostlu l'ijzed haddiem tiegħu, kiegħed hdejn dic il ghajn imkaddsa, tista timla għaliha l'ilma ta grazzi mill'akùia. Katt għadu ma nstama li min tac kima u resak lejc

f'hemmu biex jiftaħ kalbu miegħec, telak bla mfarraġ minn taht it-tròn tal ħniena tiegħec, għax inti taf issib chif tghin lil min jitolboc takbež għaliħ u għandec ir-rieda collha li teħelsu min-nichet tiegħu. Mela, la inti tista, u taf, u trid tghini, jena fic inkiegħed it-täma u id-dheüa tiegħi collha. Tkanklec is-soghba tiegħi. Tigbdec lejja il ħsara li ninsab fija.... Farragħni u eħlisni minn dan il hemm collu.... halli, msabbar fid-duejjak ta din il hajja, üara l'incun habbejt l'Alla u ħcimt għaliħ b'kalbi collha, nista gurnata icolli sehem mil hena bla kies fil hajja ta dejjem. Hecc icun.

Missierna, Sliema u Glorja.

Mil LUCERNA TAL HAJJA. — 69. Katt tghid fukec chelma tifhir jeù tfahħar il min hu haj: aħrab imbažza minn min ifahħrec.

FRAC TAD-DEHEB.

Tghidu: cül għal kalbec u imxi għal ghajn in-nies. Jen ngħid: kiegħed idec fuk kalbec, arfa' ghajnejc lejn Salib; u jecc ma thoss ebda tahbit hazin geüa sidrec, tiehu xejn għal dac li ighidu in-nies.

KAÜL MALTI.

Min jatic, jeù ha jeù għad irid.



Itolbu għall mistrieħ tar-ruħ għaziža ta GJUSEPPI ŽAMMIT,

li miet ħal Luka, üara marda kalila ta sentejn shah, fis-7 ta dan ix-xahar, ta 66 sena, imfarraġ bil ghodda t'Alla.

Habib tagħna minn tfulitna, nistghu ngħidu b'üiècna minn kuddiem li chien ragel seüa u haddiem, missier mill'ahjar u miġbud ferm għall Cnisja.

Chellu ix-xorti imut f'idejn ibnu, ir-Reverendu Patri Lettur Leonardu, għaziž habib tagħna. Il ghomor lüu u lil min bakghalu.

ID-DIREZZJONI.



B'ghokla cbira ta kalbna u bid-dmugh f'ghainejna nhabbru il meüt tas-Sinjura VIRGINJA, mart in-Nutar Gjuzeppi Žammit, P.L., Direttur tar-Registru Publicu u Archivista tal Gvern.

Il firda tahha minn din id-dinja halliet hasra cbira, u bchiha cullhadd, għaliex chienet tas-seü mara ta kalbha f'idejha, mzejjna bit-tieba u il kdusija, u ta min ighożżha għal-l'imgiba tal hleüa tahha saħansitra mal fkajrin, li dejjem sabuha ta farag cbir fil ghacs u id-duejjak tahhom.

Għarfet trabbi l'uliedha fil biža mkaddes t'Alla, u nistghu ngħidu li chienet xempju haj tal ommijet.

Il funeral sabih li sarilha haùn ir-Rabat tal Imdina, fejn haðu sehem l'ahjar nies tal Gžira, juri bid-dieher x'chienenet issarra, u chemm tabilhakk chienet mahbuba.

Hi ittajjret għall hñan t'Alla nhar is-Sibt tal gimgha l'ohra, —9 ta Aùissu,— fil 5. ta üara nofs-inhar.

Chellha 48 sena.

Il karreja tal *Habib* huma mitluba jiftacru fiha fit-talb tahhom.

D. G. F.

MOGHDIJA TAŽ-ŽMIEN.

MISTOKSIJA.

F'bieb magħluk chif jistghu jidhlu fuk tmin tużżani kasab mil cbar?....

S. S.

L'ahħar *Xarada* chienet:

TIS-LIMA — *tislma*.

Giebuha tajjeb: mil Belt, ir-Rev. Dun G.G., is-Sinjura Caterina Borġ u is-Sur Üigi Busuttil.—Hadd actar! Ftit!